

नांदेड वाघाळा शहर महानगरपालिकेच्या
सर्वसाधारण सभेने संमत केलेला ठराव
क्र. १६३ दि. २४.०१.२०१३ व स्थायी
समितीने संमत केलेला ठराव क्र. १०८
दि. १.१२.२०१४ विखंडित करणेबाबत.

महाराष्ट्र शासन
नगरविकास विभाग
शासन निर्णय क्रमांक: नावाशमनपा-२०१६/प्र.क्र.९०/नवि-२४
मादाम कामा रोड, हुतात्मा राजगुरु चौक, मंत्रालय
मंत्रालय, मुंबई ४०० ०३२
दिनांक :- १९.०८.२०१६

वाचा : आयुक्त, नांदेड वाघाळा शहर महानगरपालिका यांचे पत्र क्र. नावाशमनपा/ साप्रवि/
आस्था ६/१६७७५/२०१६ दि. १८.०३.२०१६.

शासन निर्णय :

नांदेड वाघाळा शहर महानगरपालिकेतील श्री मुस्तफा अलि बंदे अलि, लिपिक, आरोग्य विभाग यांना महानगरपालिका क्षेत्रातील सोनोग्राफी सेंटर, जेनेटिक लॅब, जेनेटिक कॉन्सलिंग सेंटर धारकांच्या नोंदणीचे व नुतनीकरणाचे काम देण्यात आले होते. त्यांनी वसुल केलेली फीची रक्कम महानगरपालिका फंडात जमा केली किंवा कसे? याबाबत मुख्य लेखा परिक्षक व वैद्यकीय अधिकारी यांच्या व्दिस्तरीय चौकशी समितीने सादर केलेल्या अहवालाच्या अनुषंगाने श्री मुस्तफा अलि बंदे अलि यांना दि. ०२.०७.२००८ च्या कार्यालयीन आदेशान्वये निलंबित करण्यात आले होते. तदनंतर दि. १९.०४.२०१० च्या कार्यालयीन आदेशान्वये विभागीय चौकशीच्या अधिन राहून त्यांना सेवेत पुनःस्थापीत करण्यात आले. तदनंतर दि. ०८.०८.२०१२ रोजी चौकशी अधिकाऱ्यांनी चौकशी अहवाल सादर केला. सदर चौकशी अहवालात श्री मुस्तफा अलि बंदे अलि हे दोषी आढळून आले व त्यांनी रु. ६७,५००/- इतकी रक्कम महानगरपालिका फंडात जमा न करता सदर रकमेचा अपहार केल्याचे नमुद केले होते. त्यामुळे संबंधितास सेवेत ठेवणे महानगरपालिकेच्या आर्थिक हिताचे वाटत नसल्यामुळे तसेच चौकशीअंती ते दोषी असल्याचे सिध्द झाल्यामुळे श्री मुस्तफा अलि बंदे अलि, लिपिक यांना मुंबई प्रांतिक महानगरपालिका अधिनियम १९४९ चे कलम ५६(२) (ग) अन्वये कार्यालयीन आदेश दि. २०.११.२०१२ नुसार सेवेतून लिपिक या पदावरून कायमचे कमी करण्यात आले.

२. सदर आदेशाविरोधात संबंधितांनी दि. १९.१२.२०१२ रोजी नांदेड वाघाळा शहर महानगरपालिका सर्वसाधारण सभेसमोर अपील केले व सर्वसाधारण सभेने महानगरपालिकेच्या सदर कार्यालयीन आदेशाविरुध्द ठराव क्र. १६३ दि. २४.०१.२०१३ संमत करून श्री. मुस्तफा अलि बंदे अलि यांच्या दोन वार्षिक वेतनवाढी कायमस्वरूपी बंद करून त्यांना सेवेत पुनःस्थापीत केले. सर्वसाधारण सभेने संमत केलेला सदरील ठराव हा महानगरपालिकेच्या आर्थिक नुकसानीचा असल्याने त्यावर महानगरपालिका प्रशासनाकडून कोणतीही वैधानिक कार्यवाही करण्यात आली

नाही व संबंधिताने अपहरित रक्कम रु. ६७,५००/- ही महानगरपालिका फंडात जमा न केल्यामुळे भा.द.वि. कलम ४०६,४०९ व ४२० अन्वये वजिराबाद पोलिस स्टेशन येथे दि. २१.०४.२०१४ रोजी फौजदारी गुन्हा दाखल करण्यात आला आहे. तद्नंतर श्री. मुस्तफा अली बंदे अलि यांनी उपरोक्त बडतर्फीच्या आदेशाविरुद्ध नांदेड-वाघाळा शहर महानगरपालिकेच्या स्थायी समितीसमोर अपील दाखल केले. स्थायी समितीने श्री. मुस्तफा अली बंदे अलि यांच्या बडतर्फीच्या आदेशाविरुद्ध दि. १.१२.२०१४ च्या ठराव क्र. १०८ पारीत केला त्यानुसार त्यांना २ वार्षिक वेतनवाढी कायमच्या बंद करून पुर्ववत सेवेत पुर्नस्थपित करण्यास मान्यता दिली.

३. नांदेड वाघाळा शहर महानगरपालिका सर्वसाधारण सभेने तसेच स्थायी समितीने पारीत केलेले सदर ठराव हे नांदेड वाघाळा शहर महानगरपालिकेस आर्थिकदृष्ट्या अहितकारक असल्याने नांदेड वाघाळा शहर महानगरपालिका सर्वसाधारण सभेचा ठराव क्र. १६३ दि. २४.०१.२०१३ व स्थायी समितीचा ठराव क्र. १०८ दि. ०१.१२.२०१४ विखंडित करण्यासाठी महाराष्ट्र महानगरपालिका अधिनियम १९४९ मधील कलम ४५१(१) नुसार प्रथमतः १ महिन्याच्या कालावधीसाठी निलंबित करण्यात येत आहे.

४. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा सांकेतांक क्र. २०१६०८१९१७५३५९८७२५ असा आहे. हा आदेश डिजीटल स्वाक्षरीने साक्षांकित करून काढण्यात आला आहे.

महाराष्ट्र राज्यपाल यांच्या आदेशानुसार व नावाने.

(सुधाकर झा. बोबडे)

उप सचिव, महाराष्ट्र शासन

प्रति,

- १) मा.मुख्यमंत्री यांचे प्रधान सचिव, मंत्रालय, मुंबई-३२.
- २) आयुक्त, नांदेड वाघाळा शहर महानगरपालिका.
- ३) नगर सचिव, नांदेड वाघाळा शहर महानगरपालिका.
- ४) मा.सचिव (नवि-२) यांचे स्वीय सहाय्यक, मंत्रालय, मुंबई.
- ५) उप सचिव (नवि-२४) यांचे स्वीय सहाय्यक, मंत्रालय, मुंबई.
- ६) निवड नस्ती (नवि-२४) (२ प्रती).